

പതിനാലാം കേരള നിയമസഭ

പത്തൊൻപതാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ : 2354

12.03.2020-ന് മറുപടിയ്ക്ക്

പിന്നോക്ക സമുദായ ക്ഷേമ പ്രവർത്തനങ്ങൾ

ചോദ്യം

മറുപടി

ശ്രീ. ടി. വി. അബ്രഹാം :
 ശ്രീ. പാറക്കൽ അബ്ദുല്ല :
 ശ്രീ. എം. ഉമ്മർ :
 ശ്രീ. അബ്ദുൽ ഹമീദ് പി :

എ. കെ. ബാലൻ
 (പട്ടികജാതി - പട്ടികവർഗ്ഗ പിന്നോക്ക സമുദായ ക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പു മന്ത്രി)

(എ) പിന്നോക്ക സമുദായാംഗങ്ങളുടെ ക്ഷേമത്തിനായി ഈ സർക്കാർ ചെയ്ത കാര്യങ്ങൾ വ്യക്തമാക്കാമോ ;

(എ) ഈ സർക്കാർ അധികാരത്തിൽ വന്ന ശേഷം പിന്നോക്ക വിഭാഗ വികസന വകുപ്പ് പരമ്പരാഗത മൺപാത്ര തൊഴിലാളികൾ അധിവസിക്കുന്ന പ്രദേശങ്ങളുടെ നവീകരണത്തിനായി "കുടാര കോളനി നവീകരണം" എന്ന പുതിയ പദ്ധതി ആരംഭിച്ചു. നിലവിലുണ്ടായിരുന്ന എംപ്ലോയബിലിറ്റി എൻഹാൻസ്മെന്റ് പ്രോഗ്രാം എന്ന പദ്ധതിയിൽ ചുവടെ ചേർക്കുന്ന 4 പുതിയ ഘടകങ്ങൾ കൂടി ഉൾപ്പെടുത്തി.

1. ഒ.ബി.സി. വിഭാഗത്തിലെ അരിവാൾ കോശ രോഗികൾക്ക് സ്വയം തൊഴിൽ ഗ്രാന്റ്.
2. ഒ.ബി.സി. പ്രൊഫഷണൽസിന് സ്റ്റാർട്ട് അപ്പ് സംരംഭം തുടങ്ങുന്നതിനുള്ള പദ്ധതി.
3. പ്രളയ ബാധിത പ്രദേശങ്ങളിലെ പരമ്പരാഗത തൊഴിലാളികൾക്ക് ജീവനോപാധി പുനഃസ്ഥാപന ധനസഹായം.
4. ഒ.ബി.സി. വിഭാഗത്തിലെ ബി.പി.എൽ. വിഭാഗങ്ങൾക്ക് സ്വയം തൊഴിൽ സംരംഭം.

ഇവ കൂടാതെ കേരള സംസ്ഥാന പിന്നോക്ക വിഭാഗ വികസന കോർപ്പറേഷൻ മുഖേന പിന്നോക്ക സമുദായാംഗങ്ങളുടെ ക്ഷേമത്തിനായി വിവിധ വായ്പാ പദ്ധതികളും നടപ്പിലാക്കി വരുന്നു. വിശദാംശങ്ങൾ അനുബന്ധം 1- ആയി ചേർക്കുന്നു.


(ബി) പിന്നോക്ക സമുദായക്ഷേമ വകുപ്പ് പ്രത്യേകമായി വായ്പാ പദ്ധതികൾ ആവിഷ്കരിച്ച് നടപ്പിലാക്കി വരുന്നുണ്ടോ; ഉണ്ടെങ്കിൽ വിശദാംശങ്ങൾ അറിയിക്കാമോ ;

(ബി) ഉണ്ട്. പിന്നോക്ക വിഭാഗ വികസന കോർപ്പറേഷനുമായി സഹകരിച്ച് ഈ വകുപ്പ് എംപ്ലോയബിലിറ്റി എൻഹാൻസ്മെന്റ് പ്രോഗ്രാം എന്ന പദ്ധതിയുടെ ഘടകമായി പ്രൊഫഷണലുകൾക്കുള്ള സ്റ്റാർട്ട് അപ്പ് സംരംഭം 2017-18 മുതൽ നടപ്പിലാക്കി വരുന്നു. സംസ്ഥാനത്തെ ഒ.ബി.സി. വിഭാഗത്തിൽപ്പെട്ട MBBS / BDS / BAMS / BHMS/ B.Tech തുടങ്ങിയ ബിരുദധാരികളായ പ്രൊഫഷണലുകൾക്ക് മികച്ച സ്വകാര്യ സംരംഭങ്ങൾ സ്റ്റാർട്ട് അപ്പ് മാതൃകയിൽ ആരംഭിക്കുന്നതിന് ധനസഹായം വായ്പയായി നൽകിവരുന്ന പദ്ധതിയാണിത്. കോർപ്പറേഷൻ അനുവദിക്കുന്ന വായ്പയ്ക്ക് ആനുപാതികമായി വകുപ്പ് സബ്സിഡി നൽകുന്നു.

വരുമാന പദ്ധതി - 4.5 ലക്ഷം രൂപ
പരമാവധി വായ്പാ തുക - 10 ലക്ഷം രൂപ
(ലോൺ അനുവദിക്കുന്ന തുകയുടെ 20% അല്ലെങ്കിൽ പരമാവധി 2 ലക്ഷം രൂപ സബ്സിഡിയായി നൽകുന്നു).

(സി) പിന്നോക്ക സമുദായക്ഷേമ വകുപ്പിന്റെ മറ്റ് പ്രവർത്തനങ്ങൾ വിശദമാക്കാമോ ?

(സി) വിദ്യാഭ്യാസ ധനസഹായം, ക്ഷേമപദ്ധതികൾ, ക്ഷേമ പെൻഷൻ, സ്വയം തൊഴിൽ പദ്ധതികൾ മത്സര പരീക്ഷാ പരിശീലന പദ്ധതികൾ തുടങ്ങിയവ ആവിഷ്കരിച്ച് നടപ്പിലാക്കി വരുന്നു. വിശദ വിവരങ്ങൾ അനുബന്ധം 2 - ആയി ചേർക്കുന്നു.


സെക്ഷൻ ഓഫീസർ

അനുബന്ധം 1

NBCFDC പദ്ധതികൾ

പദ്ധതിയുടെ പേര്	പരമാവധി വായ്പാ തുക	പലിശ നിരക്ക്
1. സ്വയം തൊഴിൽ പദ്ധതി (3,00,000/- രൂപയിലും താഴെ കുടുംബ വാർഷിക വരുമാനമുള്ളവർക്ക്)	15 ലക്ഷം രൂപ	5 ലക്ഷം രൂപ വരെ - 6% 5 ലക്ഷത്തിന് മുകളിൽ 10 ലക്ഷം വരെ - 7% 10 ലക്ഷത്തിന് മുകളിൽ - 8%
2. വനിതകൾക്കായുള്ള പ്രത്യേക സ്വയം തൊഴിൽ വായ്പ (ന്യൂ സ്വർണ്ണിമ) (3,00,000/- രൂപയിലും താഴെ കുടുംബ വാർഷിക വരുമാനമുള്ളവർക്ക്)	2 ലക്ഷം രൂപ	5%
3. വിദ്യാഭ്യാസ വായ്പാ പദ്ധതി (3,00,000/- രൂപയിലും താഴെ കുടുംബ വാർഷിക വരുമാനമുള്ളവർക്ക്)	ഇന്ത്യയ്ക്ക് അകത്ത് പഠിക്കുന്നതിന് 15 ലക്ഷം രൂപ (പ്രതിവർഷം 3 ലക്ഷം രൂപ) വിദേശത്ത് പഠിക്കുന്നതിന് 20 ലക്ഷം രൂപ (പ്രതിവർഷം 4 ലക്ഷം രൂപ)	ആൺകുട്ടികൾ - 4% പെൺകുട്ടികൾ - 3.5%
4. ലഘു വായ്പാ പദ്ധതി (സന്നദ്ധ സംഘടനകൾ / CDS വഴി നൽകുന്ന വായ്പ) (3,00,000/- രൂപയിലും താഴെ കുടുംബ വാർഷിക വരുമാനമുള്ളവർക്ക്)	CDS -കൾക്ക് പരമാവധി 2 കോടി രൂപ NGO -കൾക്ക് പരമാവധി 2 കോടി രൂപ	NGO / CDS - 3.50%, SHG ക്ക് - 5%
5. മഹിളാ സമൃദ്ധി യോജന (വനിതകൾക്കുള്ള ലഘു വായ്പ) (3,00,000/- രൂപയിലും താഴെ കുടുംബ വാർഷിക വരുമാനമുള്ളവർക്ക്)	CDS -കൾക്ക് പരമാവധി 2 കോടി രൂപ	CDS - 2.50%, SHG ക്ക് - 4%
6. റി-ടേൺ വായ്പാ പദ്ധതി (പ്രവാസ ജീവിതത്തിന് ശേഷം നാട്ടിൽ സ്ഥിര താമസമാക്കുന്നതിന് വേണ്ടി മടങ്ങിവരുന്നവർക്കുള്ള പദ്ധതി)	20 ലക്ഷം രൂപ	5 ലക്ഷം രൂപ വരെ - 6% 5 ലക്ഷത്തിന് മുകളിൽ 10 ലക്ഷം വരെ - 7% 10 ലക്ഷത്തിന് മുകളിൽ - 8%
പ്രത്യേക ആനുകൂല്യം പദ്ധതി അടങ്കലിന്റെ 15% വരെ മൂലധന സബ്സിഡി വായ്പാ തിരിച്ചടവിന്റെ ആദ്യ 4 വർഷങ്ങളിൽ 3% പലിശ സബ്സിഡി.		

(Contd....)

KSBDCDC ഫണ്ട് ഉപയോഗിച്ച് നടപ്പിലാക്കുന്ന പദ്ധതികൾ

പദ്ധതിയുടെ പേര്	പരമാവധി വായ്പാ തുക	പലിശ നിരക്ക്
1. പെൺകുട്ടികളുടെ വിവാഹ വായ്പാ പദ്ധതി (3 ലക്ഷം രൂപയിൽ താഴെ കുടുംബ വാർഷിക വരുമാനമുള്ളവർക്ക്)	2 ലക്ഷം രൂപ	6%
2. സുവർണ്ണ ശ്രീ വായ്പ (ബഹുവിധ ആവശ്യങ്ങൾക്ക്) (3 ലക്ഷം രൂപയിൽ താഴെ കുടുംബ വാർഷിക വരുമാനമുള്ളവർക്ക്)	3 ലക്ഷം രൂപ	9%
3. പ്രവർത്തന മൂലധന വായ്പാ (3 ലക്ഷം രൂപയിൽ താഴെ കുടുംബ വാർഷിക വരുമാനമുള്ളവർക്ക്)	3 ലക്ഷം രൂപ	8%
4. ബിസിനസ്സ് ഡെവലപ്മെന്റ് വായ്പ (3 ലക്ഷം രൂപയിൽ താഴെ കുടുംബ വാർഷിക വരുമാനമുള്ളവർക്ക്)	5 ലക്ഷം രൂപ	9%
5. വിദ്യാശ്രീ വായ്പ പദ്ധതി (3 ലക്ഷം രൂപയിൽ താഴെ കുടുംബ വാർഷിക വരുമാനമുള്ളവർക്ക്)	3 ലക്ഷം രൂപ	6%
6. വാഹന വായ്പ (8 ലക്ഷം രൂപയിൽ താഴെ കുടുംബ വാർഷിക വരുമാനമുള്ളവർക്ക്)	6 ലക്ഷം രൂപ	9%
7. ഗൃഹ പുനരുദ്ധാരണ വായ്പ (സ്വന്തം ഗൃഹ) (8 ലക്ഷം രൂപയിൽ താഴെ കുടുംബ വാർഷിക വരുമാനമുള്ളവർക്ക്)	5 ലക്ഷം രൂപ	10%
8. വ്യക്തിഗത വായ്പ (8 ലക്ഷം രൂപയിൽ താഴെ കുടുംബ വാർഷിക വരുമാനമുള്ളവർക്ക്)	5 ലക്ഷം രൂപ	11%
9. എന്റെ വീട് (ഭവന നിർമ്മാണ വായ്പാ പദ്ധതി) - 1 (1,20,000/- ലക്ഷം രൂപയിൽ താഴെ കുടുംബ വാർഷിക വരുമാനമുള്ളവർക്ക്)	5 ലക്ഷം രൂപ	7.50%
10. എന്റെ വീട് (ഭവന നിർമ്മാണ വായ്പാ പദ്ധതി) - 2 (3 ലക്ഷം രൂപയിൽ താഴെ കുടുംബ വാർഷിക വരുമാനമുള്ളവർക്ക്)	10 ലക്ഷം രൂപ	8%

സഹ
സെക്ഷൻ ഓഫീസർ

വകുപ്പ് നടപ്പിലാക്കുന്ന പദ്ധതികൾ

1. ഒ.ബി.സി പ്രിമെട്രിക് സ്കോളർഷിപ്പ്

50% കേന്ദ്ര സഹായത്തോടെ പിന്നാക്ക വിഭാഗ വികസന വകുപ്പ് നടപ്പിലാക്കുന്ന പദ്ധതിയാണ് ഒ.ബി.സി പ്രിമെട്രിക് സ്കോളർഷിപ്പ്. സംസ്ഥാനത്തെ സർക്കാർ/എയ്ഡഡ് സ്കൂളുകളിലെ ഒന്ന് മുതൽ പത്ത് വരെ ക്ലാസുകളിൽ പഠിക്കുന്ന, കുടുംബവാർഷിക വരുമാനം 2,50,000/- രൂപയിൽ അധികരിക്കാത്ത വിദ്യാർത്ഥികൾക്കാണ്. സ്കോളർഷിപ്പ് അനുവദിക്കുന്നത്.

2. ഒ.ബി.സി പോസ്റ്റ്മെട്രിക് സ്കോളർഷിപ്പ്

100% കേന്ദ്ര സഹായത്തോടെ പിന്നാക്ക വിഭാഗ വികസന വകുപ്പ് നടപ്പിലാക്കുന്ന പദ്ധതിയാണ് ഒ.ബി.സി പോസ്റ്റ്മെട്രിക് സ്കോളർഷിപ്പ്. ഹയർ സെക്കന്ററി തലത്തിൽ പഠിക്കുന്ന ഒ.ബി.സി വിഭാഗം വിദ്യാർത്ഥികൾക്ക് പട്ടികജാതി വികസന വകുപ്പിന്റെ ഇ - ഗ്രാന്റ്സ് സംവിധാനം വഴിയും, മറ്റ് തിരഞ്ഞെടുക്കപ്പെട്ട കോഴ്സുകൾക്ക് പിന്നാക്ക വിഭാഗ വികസന വകുപ്പ് നേരിടും ആണ് ആനുകൂല്യം അനുവദിക്കുന്നത്. കുടുംബ വാർഷിക വരുമാന പരിധി 15 ലക്ഷം രൂപയാണ്.

3. ഒ.ഇ.സി പ്രിമെട്രിക് വിദ്യാഭ്യാസാനുകൂല്യങ്ങൾ

പട്ടികജാതി വിദ്യാർത്ഥികൾക്ക് സമാനമായ വിദ്യാഭ്യാസാനുകൂല്യങ്ങളെ അനുവദിക്കുന്നതിന് മറ്റു പിന്നാക്ക സമുദായങ്ങളിലെ ഏറ്റവും പിന്നാക്കം നിൽക്കുന്ന 7 ജാതികളെ മറ്റു വിഭാഗമായി കണക്കാക്കി വരുമാനപരിധി ഇല്ലാതെയും ഒ.ഇ.സി.യ്ക്ക് തുല്യമായ വിദ്യാഭ്യാസാനുകൂല്യം നൽകുന്നതിന് വേണ്ടി തിരഞ്ഞെടുത്ത 30 സമുദായങ്ങൾക്ക് 6 ലക്ഷം രൂപ വരുമാനപരിധിയിലും വിദ്യാഭ്യാസാനുകൂല്യം അനുവദിച്ചു വരുന്നു.

4. ഒ.ഇ.സി പോസ്റ്റ്മെട്രിക് വിദ്യാഭ്യാസാനുകൂല്യങ്ങൾ

പട്ടികജാതി വിദ്യാർത്ഥികൾക്ക് സമാനമായ വിദ്യാഭ്യാസാനുകൂല്യങ്ങളെ അനുവദിക്കുന്നതിന് മറ്റു പിന്നാക്ക സമുദായങ്ങളിലെ ഏറ്റവും പിന്നാക്കം നിൽക്കുന്ന 7 ജാതികളെ മറ്റു വിഭാഗമായി കണക്കാക്കി വരുമാനപരിധി ഇല്ലാതെയും ഒ.ഇ.സി.യ്ക്ക് തുല്യമായ വിദ്യാഭ്യാസാനുകൂല്യം നൽകുന്നതിന് വേണ്ടി തിരഞ്ഞെടുത്ത 30 സമുദായങ്ങൾക്ക് 6 ലക്ഷം രൂപ വരുമാനപരിധിയിലും വിദ്യാഭ്യാസാനുകൂല്യം അനുവദിച്ചു വരുന്നു. സർക്കാർ, എയ്ഡഡ്, സ്വാശ്രയ പ്രൊഫഷണൽ കോളേജുകളിലെ കോഴ്സുകളിൽ മുഴുവൻ ഫീസും പ്രതിമാസ സ്റ്റൈപ്പന്റ്, ലംപ്സം ഗ്രാന്റ്, ഹോസ്റ്റലിൽ താമസിച്ചു പഠിക്കുന്നതിന് ഹോസ്റ്റൽ ഫീസ് എന്നിവയും പോസ്റ്റ്മെട്രിക് തലത്തിൽ അനുവദിക്കുന്നു.

5. ഒ.ബി.സി പോസ്റ്റ്മെട്രിക് ഹോസ്റ്റൽ

ഹോസ്റ്റൽ സൗകര്യങ്ങളുടെ അപര്യാപ്ത കാരണം പഠനം തുടരുന്നതിന് ബുദ്ധിമുട്ട് അനുഭവിക്കുന്ന പിന്നാക്ക സമുദായ വിദ്യാർത്ഥികൾക്ക് താമസിച്ചു പഠിക്കുന്നതിനായി ഹോസ്റ്റൽ കെട്ടിടം നിർമ്മിക്കുന്നതിന് കേന്ദ്രസഹായത്തോടെ നടപ്പാക്കുന്ന പദ്ധതിയാണിത്. സർവ്വകലാശാലകൾക്കും പ്രൊഫഷണൽ വിദ്യാഭ്യാസ സ്ഥാപനങ്ങൾക്കും മുൻഗണന നൽകുന്നു. ഹോസ്റ്റലിന്റെ നടത്തിപ്പും നിയന്ത്രണവും അതാത് സ്ഥാപനങ്ങൾക്കാണ്.

6. എംപ്ലോയബിലിറ്റി എൻഹാൻസ്മെന്റ് പ്രോഗ്രാം

വിദ്യാഭ്യാസസമ്പന്നരായ പിന്നാക്ക വിഭാഗക്കാരായ ഉദ്യോഗാർത്ഥികൾക്ക് പ്രചോദനം നൽകുകയും അവരുടെ യോഗ്യതയനുസരിച്ചുള്ള മികച്ച ഉദ്യോഗം കരസ്ഥമാക്കുന്നതിനായി മെഡിക്കൽ/ എഞ്ചിനീയറിങ് ഏൻട്രൻസ്, ബാങ്കിങ് സർവ്വീസ്, സീവിൽ സർവ്വീസ്, UGC/NET/GATE/MAT തുടങ്ങിയ വിവിധ മത്സര പരീക്ഷാപരിശീലനങ്ങൾക്ക് ധനസഹായം അനുവദിക്കുന്ന പദ്ധതിയാണ്. പ്രൊഫഷണൽ ബിരുദധാരികൾക്ക് Startup-കൾ ആരംഭിക്കുന്നതിനുള്ള വായ്പാധിഷ്ഠിത ഗ്രാന്റ് എന്നിവ ഈ സ്കീമിൽ ഉൾപ്പെടുത്തി നടപ്പിലാക്കി വരുന്നുണ്ട്. സിവിൽ സെൽ അനീമിയ ബാധിച്ചവർക്കുള്ള സ്വയംതൊഴിൽ ഗ്രാന്റ് പദ്ധതി മുൻ വർഷം നടപ്പാക്കിയിരുന്നു. നടപ്പു വർഷം മുതൽ പ്രളയബാധിത

പ്രദേശങ്ങളിലെ പരമ്പരാഗത തൊഴിൽ സമൂഹങ്ങളുടെ ജീവനോപാധി പുനസ്ഥാപന ധനസഹായം, ദാരിദ്ര്യ രേഖയ്ക്ക് താഴെയുള്ള പിന്നാക്ക വിഭാഗ കുടുംബങ്ങൾക്ക് സ്വയംതൊഴിൽ ഗ്രാന്റ് എന്നീ ഘടകങ്ങളും ഈ പദ്ധതിയുടെ ഭാഗമായി നടപ്പാക്കുന്നതിനും ലക്ഷ്യമിടുന്നു.

7. പരമ്പരാഗത മൺപാത്ര നിർമ്മാണ തൊഴിലാളികൾക്കുള്ള ധനസഹായം

ഒ.ബി.സി വിഭാഗങ്ങളിൽപ്പെട്ട പരമ്പരാഗത മൺപാത്ര തൊഴിലാളികളുടെ തൊഴിൽ നവീകരിക്കുന്നതിന് ആധുനിക യന്ത്രസാമഗ്രികൾ വാങ്ങുന്നതിനും വേണ്ടി പരമാവധി 50,000/- രൂപ വീതം ധനസഹായം അനുവദിക്കുന്ന പദ്ധതി വകുപ്പ് നടപ്പിലാക്കി വരുന്നു.

8. ഓവർസീസ് സ്റ്റോളർഷിപ്പ്

ഒ.ബി.സി വിഭാഗങ്ങളിൽപ്പെട്ട ഉന്നത പഠന നിലവാരം പുലർത്തിവരുന്ന വിദ്യാർത്ഥികൾക്ക് വിദേശ സർവ്വകലാശാലകളിൽ മെഡിക്കൽ / എഞ്ചിനീയറിങ് / പ്യൂവർ സയൻസ് / അഗ്രികൾച്ചർ / മാനേജ്മെന്റ് / സോഷ്യൽ സയൻസ്, നിയമം (PG, PhD) കോഴ്സുകളിൽ ഉപരിപഠനം നടത്തുന്നതിനുള്ള അവസരം ഒരുക്കി നടപ്പാക്കുന്ന പദ്ധതിയാണ് ഓവർസീസ് സ്റ്റോളർഷിപ്പ്. പരമാവധി 10 ലക്ഷം രൂപ വരെയാണ് സ്റ്റോളർഷിപ്പ് നിരക്ക്.

9. കരിയർ ഇൻ പ്രൈവറ്റ് ഇൻഡസ്ട്രി ത്രൂ പബ്ലിക് പ്രൈവറ്റ് പാർട്ടിസിപ്പേഷൻ

സ്വകാര്യ മേഖലയിൽ പിന്നാക്ക വിഭാഗങ്ങളുടെ തൊഴിൽ പങ്കാളിത്തം വർദ്ധിപ്പിക്കുന്നതിന് പൊതു സ്വകാര്യ പങ്കാളിത്തത്തോടെ വാഹന രംഗം, ഹോട്ടൽ വ്യവസായ രംഗം, ലോജിസ്റ്റിക് രംഗം, പോളിമർ ഇൻഡസ്ട്രി എന്നീ മേഖലകളിൽ പരിശീലനവും, തൊഴിലും ഉറപ്പു നൽകുന്ന പദ്ധതിയാണിത്. പരിശീലന കാലയളവിലത് ട്യൂഷൻ ഫീസ്/സ്റ്റൈപ്പന്റ് ഇനങ്ങളിലായി പ്രതിമാസം പരമാവധി 8000 രൂപ വരെ അനുവദിക്കുന്നു.

10. പരമ്പരാഗത ബാർബർ തൊഴിലാളികൾക്കുള്ള ധനസഹായം

ഗ്രാമീണ മേഖലകളിലെ പരമ്പരാഗത ബാർബർ തൊഴിലാളികൾക്ക് ബാർബർഷോപ്പ് നവീകരിക്കുന്നതിന് പരമാവധി 25,000/- രൂപ വരെ രണ്ട് ഗഡുക്കളായി ഗ്രാന്റ് അനുവദിക്കുന്നു.

11. പരമ്പരാഗത കരകൗശല പണിക്കാർക്കുള്ള നൈപുണ്യ വികസന പരിശീലനത്തിനും ടൂൾകിറ്റിനുമുള്ള ധനസഹായം

പിന്നാക്ക സമുദായങ്ങളിൽപ്പെട്ട പരമ്പരാഗത തൊഴിൽ മേഖലയിലെ തൊഴിലാളികളുടെ നൈപുണ്യ വികസിപ്പിക്കുന്നതിനും ടൂൾകിറ്റ് നൽകുന്നതിനും ആവിഷ്കരിച്ചിരിച്ചിട്ടുള്ള പദ്ധതിയാണ്. പരമാവധി 25000/- രൂപ ഗ്രാന്റ് ആയി അനുവദിക്കുന്നു.

12. അഡ്വക്കേറ്റ് ഗ്രാന്റ്

ജൂഡീഷ്യറിയിൽ പിന്നാക്ക സമുദായങ്ങളിൽപ്പെട്ടവരുടെ പ്രാതിനിധ്യം വർദ്ധിപ്പിക്കുന്നതിനായി അഭിഭാഷകരായി പ്രാക്ടീസ് ചെയ്യുന്നതിന് പരമാവധി 3 വർഷത്തേക്ക് ഗ്രാന്റ് നൽകുന്ന പദ്ധതിയാണിത്. അർഹരായ ഗുണഭോക്താവിന് 12000/- രൂപ അനുവദിക്കുന്നു.

13. വിശ്വകർമ്മജർക്കുള്ള പെൻഷൻ

മറ്റ് പെൻഷനുകളൊന്നും ലഭിക്കാത്ത 60 വയസ്സ് കഴിഞ്ഞ, ദാരിദ്ര്യരേഖയ്ക്ക് താഴെയുള്ള പരമ്പരാഗത വിശ്വകർമ്മജർക്ക് പ്രതിമാസം 1100/- രൂപ പെൻഷൻ അനുവദിക്കുന്ന പദ്ധതിയാണിത്.

14. കുടാര കോളനി വികസനം (പ്ലാൻ)

പിന്നാക്ക വിഭാഗങ്ങളിലെ ദുർബല വിഭാഗങ്ങളായ കുടാര സമുദായങ്ങൾ തിങ്ങിപ്പാർക്കുന്ന പ്രദേശങ്ങളുടെ സാമഗ്ര പുരോഗതിയ്ക്ക് പരമാവധി 1 കോടി രൂപ അനുവദിക്കുന്ന പദ്ധതിയാണിത്. കുടാര കോളനി/സങ്കേതങ്ങളിലെ അടിസ്ഥാന സൗകര്യം മെച്ചപ്പെടുത്തി തൊഴിൽശേഷിയും തൊഴിൽ ദിനങ്ങളും വർദ്ധിപ്പിക്കുന്നതിനും സ്ഥായിയായ സാമൂഹ്യ വികസനം നേരിടുന്നതിനാണ് പദ്ധതിയിലൂടെ ഉദ്ദേശിക്കുന്നത്.

സർ
സെക്ഷൻ ഓഫീസർ